

നിയമസഭാ തിരഞ്ഞെടുപ്പ് - 2016

98 (99) ശ്രീ. കെ. കുഞ്ഞിരാമൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഇക്കഴിഞ്ഞ നിയമസഭാ തിരഞ്ഞെടുപ്പിൽ ഉദ്ദേശ്യമായി യു.ഡി.എഫ്. സ്ഥാനാർത്ഥി പരസ്യമായി കള്ളവോട്ട് ചെയ്യണമെന്ന് ആഹ്വാനം ചെയ്യുന്നതായി പറയപ്പെടുന്ന വീഡിയോ ക്ലിപ്പുമായി ബന്ധപ്പെട്ട വിഷയം പോലീസിന്റെ ശ്രദ്ധയിൽപ്പെട്ടിട്ടുണ്ടോ;

(ബി) ഈ വിഷയവുമായി ബന്ധപ്പെട്ട് ചീഫ് ഇലക്ടറൽ ഓഫീസർക്കും ജില്ലാ കളക്ടർക്കും റിട്ടേണിംഗ് ഓഫീസർക്കും ജില്ലാ പോലീസ് മേധാവികൾക്കും നൽകിയ പരാതികളിൽ എന്തെങ്കിലും നടപടി സ്വീകരിച്ചിട്ടുണ്ടോയെന്ന് വിശദമാക്കാമോ;

(സി) പരസ്യമായി കള്ളവോട്ട് ചെയ്യണമെന്ന് ആഹ്വാനം ചെയ്യുന്ന വീഡിയോക്ലിപ്പ് പരാതികളും ലഭിച്ചിട്ടും ഇതുവരെ കേസ് രജിസ്റ്റർ ചെയ്ത് അന്വേഷണം നടത്താത്തത് എന്തുകൊണ്ടാണെന്ന് വ്യക്തമാക്കാമോ; ഇതിന് ആരുടെ ഭാഗത്തുനിന്നാണ് കാലതാമസം ഉണ്ടായതെന്ന് വിശദമാക്കാമോ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) പരാതി റിട്ടേണിംഗ് ഓഫീസർ, ജില്ലാ പോലീസ് മേധാവി എന്നിവർ മുഖാന്തിരം പരിശോധിക്കുകയും ഇത് സംബന്ധിച്ച റിപ്പോർട്ട് തുടർനടപടികൾക്കും നിർദ്ദേശങ്ങൾക്കുമായി ചീഫ് ഇലക്ടറൽ ഓഫീസർക്ക് സമർപ്പിക്കുകയും ചെയ്തിട്ടുണ്ട്.

(സി) വീഡിയോയിൽ പറയുന്ന കാര്യത്തെ സംബന്ധിച്ച് പോലീസിന് നേരിട്ട് കേസെടുത്ത് അന്വേഷണം നടത്താൻ തക്ക (Cognizance) കുറ്റകൃത്യം നടന്നതായി വെളിവാക്കിയിട്ടില്ലാത്തതിനാൽ ബേക്കൽ പോലീസ് സ്റ്റേഷൻ സബ് ഇൻസ്പെക്ടർ ടി കാര്യത്തിന് അനുമതി ആവശ്യപ്പെട്ടുകൊണ്ട് ഹോസ്ദുർഗ് ഫസ്റ്റ് ക്ലാസ് മജിസ്ട്രേറ്റ് കോടതി മുൻപാകെ റിപ്പോർട്ട് സമർപ്പിച്ചിട്ടുണ്ട്. മജിസ്ട്രേറ്റിന്റെ അനുമതി ലഭിക്കുന്നമുറയ്ക്ക് കേസ് രജിസ്റ്റർ ചെയ്ത് അന്വേഷണം നടത്തുന്നതാണ്. ഇക്കാര്യത്തിൽ ആരുടെയും ഭാഗത്തുനിന്നും ബോധപൂർവ്വം കാലതാമസം ഉണ്ടായിട്ടില്ല. സംഭവ സ്ഥലത്തെക്കുറിച്ചുള്ള അന്വേഷണമൂലം ടി പരാതി ആദ്യം വിദ്യാനഗർ സബ് ഇൻസ്പെക്ടർക്കാണ് അയച്ചു കൊടുത്തത്. സംഭവ സ്ഥലം ബേക്കൽ പോലീസ് സ്റ്റേഷൻ അതിർത്തിയിലാണ് നടന്നത് എന്നു വെളിവാക്കിയതിന്റെ അടിസ്ഥാനത്തിൽ ടി പരാതി ബേക്കൽ പോലീസ് സ്റ്റേഷൻ സബ് ഇൻസ്പെക്ടർക്ക് അയച്ചുകൊടുക്കുകയാണ് ഉണ്ടായത്.

LIBRARY ARCHIVES Kerala Legislative Assembly